

ചെയർമാനായും ടൂറിസം മന്ത്രി വൈസ് ചെയർമാനായും ധനകാര്യ, റവന്യൂ, വനം, റൂറൽ ഡെവലപ്മെന്റ്, പഞ്ചായത്ത്, ജലവിഭവം, പൊതുമരാമത്ത്, നഗരകാര്യ വകുപ്പ് മന്ത്രിമാർ അംഗങ്ങളായുള്ള ഒരു ക്യാബിനറ്റ് കമ്മിറ്റിക്ക് രൂപം കൊടുത്തിട്ടുണ്ട്. ജലവിതരണ സംവിധാനം, സഞ്ചാര സൗകര്യം, തെരുവു വിളക്കുകൾ, മാലിന്യ സംസ്കരണം എന്നിവയാണ് ഇതുമായി ബന്ധപ്പെട്ട പ്രധാന പദ്ധതികൾ.

(ഡി) കമ്മിറ്റി യോഗത്തിൽ ചർച്ച ചെയ്യേണ്ട വിഷയങ്ങൾ തയ്യാറാക്കി വരുന്നു.

പൈതൃക ടൂറിസം പദ്ധതികൾ

274 (2560) ശ്രീ. കോടിയേരി ബാലകൃഷ്ണൻ : താഴെ കാണുന്ന ചോദ്യങ്ങൾക്ക് പട്ടികജാതി-പിന്നോക്കസമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) പൈതൃക ടൂറിസം പദ്ധതിയിൽ തലശ്ശേരി അസംബ്ലി മണ്ഡലത്തിലെ ഏതെല്ലാം പ്രവർത്തികളാണ് ഉൾപ്പെടുത്തിയിട്ടുള്ളതെന്ന് വ്യക്തമാക്കാമോ ;

(ബി) ഓരോ പ്രവൃത്തിക്കും വകയിരുത്തിയതും ചെലവഴിച്ചതുമായ തുക എത്രയെന്ന് വിശദമാക്കാമോ ;

(സി) പ്രസ്തുത പ്രവൃത്തികൾ ഇപ്പോൾ ഏത് ഘട്ടത്തിലാണെന്ന് വെളിപ്പെടുത്തുമോ ;

(ഡി) പ്രസ്തുത പ്രവൃത്തികൾ എന്ന് പൂർത്തീകരിക്കാൻ കഴിയുമെന്ന് വിശദമാക്കാമോ ?

ഉത്തരം

(എ)-(സി) ഉത്തരം അനുബന്ധമായി ചേർക്കുന്നു.*

(ഡി) പ്രസ്തുത പ്രവൃത്തികളിലെ റോഡ് വർക്കുകളിൽ 90% പൂർത്തീകരിച്ചു. ഇതുൾപ്പെടെ എല്ലാ പ്രവൃത്തികളും സമയബന്ധിതമായി പൂർത്തിയാക്കാനുള്ള നടപടികൾ സ്വീകരിച്ചുവരുന്നു.

പരിസ്ഥിതി സൗഹൃദ ടൂറിസം പദ്ധതികൾ

275 (2561) ശ്രീ. വി. ഡി. സതീശൻ :

ശ്രീ. ജോസഫ് വാഴക്കൽ :

ശ്രീ. വി. ടി. ബൽറാം :

ശ്രീ. എം. എ. വാഹീദ് : താഴെ കാണുന്ന ചോദ്യങ്ങൾക്ക്

പട്ടികജാതി-പിന്നോക്കസമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) പരിസ്ഥിതി സൗഹൃദ ടൂറിസം പദ്ധതികൾ വിപുലീകരിക്കാൻ പദ്ധതിക്ക് രൂപം നൽകിയിട്ടുണ്ടോ ; വിശദമാക്കുമോ ;

* ലൈബ്രറിയിൽ വച്ചിട്ടുണ്ട്.

(ബി) ഇതിന്റെ ഉദ്ദേശ്യലക്ഷ്യങ്ങൾ എന്തെല്ലാമാണ്; വിശദാംശങ്ങൾ എന്തെല്ലാം;

(സി) ഏതെല്ലാം ഏജൻസികളാണ് ഇതിനായി സഹകരിക്കുന്നത്; വിശദമാക്കുമോ;

(ഡി) ഇതിനായി എന്തെല്ലാം നടപടികൾ സ്വീകരിച്ചു; വിശദാംശങ്ങൾ എന്തെല്ലാം?

ഉത്തരം

(എ) പരിസ്ഥിതി സൗഹൃദ പദ്ധതികൾ വിപുലീകരിക്കുന്നതിനുവേണ്ടിയാണ് ഉത്തരവാദിത്ത ടൂറിസം പദ്ധതിക്ക് ടൂറിസം വകുപ്പ് രൂപം നൽകിയിട്ടുള്ളത്. ടൂറിസം വകുപ്പ് ഏറ്റെടുത്ത് നടപ്പിലാക്കിവരുന്ന വിവിധ പദ്ധതികളിലും പരിസ്ഥിതി സൗഹൃദത്തിന് മുൻഗണന നൽകിവരുന്നു.

(ബി) തനത് ഭൂപ്രകൃതിയെയും സംസ്കാരത്തെയും സംരക്ഷിക്കുക, പ്രാദേശിക ജന വിഭാഗത്തിന് സാമ്പത്തിക ഉന്നമനം നൽകുക എന്നീ ഉദ്ദേശ്യ ലക്ഷ്യങ്ങളോടെയാണ് പരിസ്ഥിതി സൗഹൃദ പദ്ധതികളിൽ ടൂറിസം വകുപ്പ് മുൻഗണന നൽകുന്നത്.

(സി) ഇക്കോ ടൂറിസം സൊസൈറ്റി, വനം വകുപ്പ്, തദ്ദേശസ്വയംഭരണ സ്ഥാപനങ്ങൾ, സന്നദ്ധ സംഘടനകൾ തുടങ്ങിയ സ്ഥാപനങ്ങളുടെ സഹകരണത്തോടെയാണ് ടൂറിസം വകുപ്പ് ഇത് നടപ്പിലാക്കിവരുന്നത്.

(ഡി) ഉത്തരവാദിത്ത ടൂറിസം പദ്ധതിയുമായി ബന്ധപ്പെട്ട് ആദ്യ ഘട്ടത്തിൽ പ്രവർത്തനം നടത്തിയിരുന്ന കുമരകം, തേക്കടി, കോവളം, വൈത്തിരി എന്നിവിടങ്ങളിൽ കൂടാതെ കുമ്പളങ്ങി, ബേക്കൽ അമ്പലവയൽ എന്നിവിടങ്ങളിൽക്കൂടി ഉത്തരവാദിത്ത ടൂറിസം പ്രവർത്തനങ്ങൾ വ്യാപിപ്പിച്ചു. ആദ്യ ഘട്ട പ്രവർത്തനങ്ങൾ ആരംഭിച്ച ടൂറിസ്റ്റ് കേന്ദ്രങ്ങളിലെ നാട്ടിൻപുറങ്ങളിൽനിന്നും ലഭിക്കുന്ന ഭക്ഷ്യ വിഭവങ്ങളുടെ സംഭരണ-വിപണന സംവിധാനം കാര്യക്ഷമമാക്കുകയും ഹോട്ടലുകളിലേക്കും റിസോർട്ടുകളിലേക്കും വിപണനം വ്യാപിപ്പിക്കുകയും ചെയ്തുവരുന്നു.

ഉത്തരവാദി ടൂറിസം പദ്ധതി

276 (2562) ശ്രീ. കെ. അച്യുതൻ :

ശ്രീ. ബെന്നി ബെഹനാൻ :

ശ്രീ. റ്റി. എൻ. പ്രതാപൻ :

ശ്രീ. പാലോട് രവി : താഴെ കാണുന്ന ചോദ്യങ്ങൾക്ക്

പട്ടികജാതി- പിന്നോക്കസമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) ഉത്തരവാദി ടൂറിസം പദ്ധതി കൂടുതൽ കേന്ദ്രങ്ങളിലേക്ക് വ്യാപിപ്പിക്കാൻ പദ്ധതിക്ക് രൂപം നൽകിയിട്ടുണ്ടോ; വിശദമാക്കുമോ;